

Intervista mal-Kav. Alfred Camilleri Cauchi

Mark Mercieca

■ Il-Kav. Alfred Camilleri Cauchi twieled nhar l-24 ta' Jannar, 1943. Alfred hu bin Wistin Camilleri Cauchi u Francesca neè Cauchi. Ta' min wiehed jirrimarka, li Wistin kien l-aljiev ta' Karlu Darmanin. Alfred Camilleri Cauchi tgħallem is-sena tal-kartapesta mingħand missieru Wistin. Camilleri Cauchi kompli jitharreg f'din is-sena fl-iskola ta' l-Arti f'Malta. Ta' erbatax-il sena kien l-ewwel Malti li ħa l-istudju tiegħu f'Edinburgh College of Arts, wara li kien mogħti "scholarship" minn Lady Laycock; il-mara tal-gvernatur ta' Malta ta' dak iż-żmien. Fost l-għalliema tiegħu nsibu lil Professur Henry Moore u l-Professur Schilski. Insibu wkoll lil Forrest u lil Richard De Marco. Il-kors kien twil ħames snin.



Meta gie lura, kien beda jgħin lil missieru f'diversi ornamenti tal-knejjes. Din l-għajjnuna swiet ħafna lil missieru minħabba li kien imdahħal fl-età. Alfred Camilleri Cauchi għamel użu minn bosta materjali differenti fl-opri tiegħu, fosthom skolpixxa fl-injam, fl-irħam, fil-gebla tal-franka u fil-kartapesta. Ta' min jgħid ukoll li hu kien l-ewwel Malti li ħadem statwi tal-"fibreglass". Insibu ħafna dekorazzjonijiet minn tiegħu fil-knejjes tagħna, fosthom fis-santwarju ta' Pintu ġewwa l-Għarb, Ghawdex. Xi xogħlijiet oħra minn tiegħu jinstabu

wkoll fil-knejjes ta' l-Imcida, Had-Dingli, Hal Ghaxaq, iż-Żejtun, iż-Żurrieq, il-Qrendi u oħrajn. Insibu wkoll monumenti nazzjonali tal-bronz, bħal dawk ta' Professur Saydon, Muscat Azzopardi, Ninu Cremona, De Soldanis, Karmni Grima, Anton Tabone, Ġoġ Pisani u bustijiet f'De La Salle College. Camilleri Cauchi gie kkummissjonat biex jahdem fuq tliet statwi tal-Papa Ġwanni Pawlu II. Statwa ta' Papa ieħor hi dik tal-Papa Piju IX fit-triq li hi msemmija għalih.

Wiehed mill-ewwel xogħlijiet tiegħu huwa sett profeti fil-Kalkara. Insibu wkoll statwi titulari bħal dik ta' Maria Regina, fil-Marsa. Statwi oħra huma dawk li jintramaw għall-festi tagħna, bħal diversi anġli u statwi oħra li jingarru fil-marċi. Waħda mill-ikbar statwi li għamel dan l-artist hija dik ta' l-

Certifikat li ħa dan l-aħbar ta' Surmast Onorarju ta' "Greci - Marino"





Gherusija ta' Santa Katerina ma' Kristu, li fiha għaxar persuni. Diversi xogħlijiet ta' Camilleri Cauchi huma uħud mill-vari tal-Ġimgħa l-Kbira f'bosta rhula, fosthom dawk li jinstabu fis-sett ta' vari ta' Hal Qormi. Hadem ukoll xi xogħlijiet għal barra minn xtutna, bħal ngħidu aħna sett vari tal-Ġimgħa l-Kbira li illum jinstab għewwa l-Awstralja f'Horsly Park, kif ukoll xi xogħlijiet f'Melbourne. Hadem ukoll xi xogħol għall-Amerika, għall-Oslo, għall-Libja, għall-Italja, u Madonna tal-Karmnu għall-Ingilterra. Uħud mill-istatwi tiegħu huma xogħol fl-injam, bħal dik ta' Kristu Re ta' Raħal Ġdid li jinstab fil-każin tal-Banda De Paule, Kristu Rxoxt fir-Rabat, Ghawdex u statwa li żżanznet din is-sena; dik ta' Kristu fl-Ort f'San Ġorg, Ghawdex. Fl-irhula tagħna nsibu xi monumenti tal-gwerra li huma xogħol ta' dan l-artist, bħal dak li hemm f'Hal Tarxien.



L-Annunzjata... xogħol artistiku tal-Kav. Alfred Camilleri Cauchi

Fl-età ta' 24 sena, Camilleri Cauchi ingħata t-titlu ta' Kavallier ta' l-unur ta' l-Ordine Reale della Corona Balearica ta' Spanja għall-Via Sagra li skolpa fl-irham u li tinsab ta' Pinu, Ghawdex. Riċentament, l-Ordni Akkademika Internazzjonali 'Greci - Marino' li hi bbażata fl-Italja għamlet ricerka fost skulturi Maltin u internazzjonali mingħajr ma kienu jafu, fejn flew sew il-kurrikulu artistiku tagħhom f'dik li hi teknika użata, il-kwalità u l-livell artistiku li jhaddan kull wiehed minn dawn l-artisti. Din l-akkademja tħaddan artisti ta' fama mondjali f'oqsma differenti ta' l-arti fosthom letteratura, mużika u arti viżiva. Il-bord tad-diretturi ta' din l-Ordni ddeċieda li l-iskultur u restawratur Ghawdexi, il-Kav. Alfred Camilleri Cauchi haqqu jieħu t-titlu prestigjuż ta' Surmast Onorarju Malti fi hdan din l-Akkademja. Għall-festa titulari tar-raħal tagħna, hadem l-istatwa artistika ta' Marija Annunzjata li tintrama fi Triq is-Sorijiet. Fl-istess triq insibu tliet appostli minn sett ta' tnax. Dawn huma: San Ġwann, San Xmun u Sant' Andrija. Minn dawn is-sett ta' tnax, din is-sena ser tiżżanzan l-istatwa ta' San Pietru. F'isem l-Għaqda, nixtieq nawgura lil dan l-artist bravu kull suċċess fil-karriera tiegħu.